

బ్రహ్మగణాకృతా శక్తిస్తుతిః



॥ శ్రీగణేశాయ నమః ॥

బ్రహ్మగణా ఉమః ।

నమస్తే శక్తిరూపాయై సర్వేషాం చ క్రియాత్మనే ।

సర్వసత్తాప్రదాత్ర్యై తే జగదమ్బు నమోఽస్తు తే ॥ ౪౧॥

అపారాయై చ సర్వేభ్యః సర్వదాయై నమో నమః ।

భక్త్యా స్వాధీనరూపాయై మహామాయే నమోఽస్తు తే ॥ ౪౨॥

సదా స్వానందసంస్థాయై జగద్బ్రహ్మప్రచాలికే ।

నానాభేదధరాయై తే విఘ్నేశాయై నమో నమః ॥ ౪౩॥

అమేయాయై నమస్తుభ్యం భక్తసంరక్షరూపిణి ।

కర్త్యై పాత్ర్యై చ సంహర్త్యై గణేశాయై నమో నమః ॥ ౪౪॥

సముత్పన్నం త్వదుదరాత్ జగద్బ్రహ్మ న సంశయః ।

తదేవ సృష్టిరూపం త ఉదరం తే నమో నమః ॥ ౪౫॥

ప్రసవనేన దేవేశి పోషణం కురుషే సదా ।

స్థితిరూపం తదేవాణ్ణే స్తనౌ తే వై నమో నమః ॥ ౪౬॥

అన్తే ప్రలయకాలజ్ఞే త్వయా గ్రస్తం ముఖేన చ ।

సంహారకం తదేవాణ్ణే ముఖం తే వై నమో నమః ॥ ౪౭॥

మనోవాణీవిహీనా త్వం భక్తవత్సలభావతః ।

స్వయం దేహాధరా జాతా భక్తేశాయై నమో నమః ॥ ౪౮॥

కిం స్తుమస్త్యాం మహామాయే శక్తినామధరే పరే ।

సర్వత్ర శక్తభావేషు సంస్థితాయై నమో నమః ॥ ౪౯॥

వేదానాం యోగినాం చైవ శక్తత్వం తత్త్వదీయకమ్ ।

త్వాం స్తోతుం కః సమర్థః స్యాదతస్తే ప్రణమామహే ॥ ౫౦॥

ఇతి స్తుతా జగన్మాతా బ్రహ్మణాం జననీ ప్రభో ।

ప్రసన్నా తానువాచాఽథ భక్తిభావేన తోషితా ॥ ౫౧॥

(ఫలశ్రుతిః)

శక్తిరువాచ ।

వరాన్ బ్రహ్మణీ వృణత యేషాం యే మనసీప్సితాః ।
దాస్యామి తపసా తుష్టా భక్త్యా స్తోత్రేణ సర్వపాః ॥ ౫౨॥
భవత్కృతం మదీయం యత్ స్తోత్రం సర్వార్థదం భవేత్ ।
భక్తిప్రదం మహాభాగాః సర్వసామర్థ్యదాయకమ్ ॥ ౫౩॥
యద్యదిచ్ఛతి తత్తద్వై దాస్యామి స్తోత్రపాఠతః ।
భుక్తిముక్తిప్రదం పూర్ణం భవిష్యతి న సంశయః ॥ ౫౪॥
ఇతి బ్రహ్మగణాకృతా శక్తిస్తుతిః సమూహా ॥

- ॥ ముద్గలపురాణం పంచమః ఖణ్డః । అధ్యాయః ౧౨ । ౫.౧౨। ౪౧-౫౪॥

- .. mudgalapurANaM pa nchamaH khaNDaH . adhyAyaH 12 . 5.12. 41-54..

Proofread by Yash Khasbage, Preeti Bhandare

—
Shakti Stuti Brahmaganakrita

pdf was typeset on June 5, 2024

—
Please send corrections to sanskrit@cheerful.com

